

Vayu Stuti

వాయు స్తుతి:

పాంత్వస్మాన్

పురుహూతవైరిబలవన్మాతంగమాద్యద్భటా-

-కుంభోచ్ఛాద్రివిపాటనాధికపటు ప్రత్యేక వజ్రాయితాః

|

శ్రీమత్కంఠీరవాస్యప్రతతసునఖరా

దారితారాతిదూర-

-ప్రధ్వస్తద్వాంతశాంతప్రవితతమనసా భావితా

భూరిభాగైః || 1 ||

లక్ష్మీకాంత సమంతతోఽపి కలయన్ నైవేశితుస్తే

సమం

పశ్యాంయుత్తమవస్తు దూరతరతోపాస్తం రసో

యోఽష్టమః |

యద్రోషోత్కర దక్ష నేత్ర కుటిల ప్రాంతోత్థితాగ్ని

స్ఫురత్

ఖద్యోతోపమ విస్ఫులింగభసితా బ్రహ్మేశశక్రోత్కరాః

|| 2 ||

శ్రీమద్విష్ణ్వంఘ్రనిష్ఠాతిగుణగురుతమశ్రీమదానందతీ

ర్థ-

-త్రైలోక్యచార్యపాదోజ్జ్వలజలజలసత్పాంసవోఽస్మాన్

పునంతు |

వాచాం యత్ర ప్రణేత్రీ త్రిభువనమహితా శారదా

శారదేందు-

-జ్యోత్స్నా భద్రస్మితశ్రీధవళితకకుభా ప్రేమభారం

బభార || 1 ||

ఉత్కంఠాకుంఠకోలాహలజవవిజితాజస్రసేవానువృద్ధ

-

-

ప్రాజ్ఞాత్మజ్ఞానధూతాంధతమససుమనోమౌలిరత్నావ

ళీనాం |

భక్త్యుద్రేకావగాఢప్రఘటనసథటాత్కారసంఘుష్యమా

ణ-

ప్రాంతప్రాగ్్యాంఘ్రిపీరోత్థితకనకరజఃపింజరారంజితాశాః

|| 2 ||

జన్మాధివ్యాధ్యుపాధిప్రతిహతివిరహప్రాపకాణాం

గుణానాం

అగ్ర్యాణామర్పకాణాం

చిరముదితచిదానందసందోహదానాం |

ఏతేషామేష దోషప్రముషితమనసాం ద్వేషిణాం

దూషకాణాం

దైత్యానామార్తిమంధే తమసి విదధతాం సంస్తవే

నాస్మి శక్తః || 3 ||

అస్యావిష్కర్తుకామం కలిమలకలుషేఽస్మిన్ జనే

జ్ఞానమార్గం

వంద్యం

చంద్రేంద్రరుద్రద్యుమణిఫణివయోనాయకాద్వైరిహోద్య

|

మధ్వాఖ్యం మంత్రసిద్ధం కిముత కృతవతో

మారుతస్యావతారం

పాతారం పారమేష్ఠ్యం పదమపవిపదః

ప్రాప్తూరాపన్నపుంసాం || 4 ||

ఉద్యద్విద్యుత్ప్రచండాం

నిజరుచినికరవ్యాప్తలోకావకాశో

బిభ్రద్భీమో భుజే యోఽభ్యుదితదినకరాభాంగదాఢ్య

ప్రకాండే |

వీర్యోద్ధార్యాం గదాగ్ర్యామయమిహ సుమతిం

వాయుదేవో విదధ్యాత్

అధ్యాత్మజ్ఞాననేతా యతివరమహితో

భూమిభూషామణిర్మే || 5 ||

సంసారోత్తాపనిత్యోపశమదసదయస్నేహహాసాంబు

పూర-

-
ప్రోద్యద్విద్యానవద్యద్యుతిమణికిరణశ్రేణిసంపూరితా
శః |

శ్రీవత్సాంకాధివాసోచితతరసరళశ్రీమదానందతీర్థ-
-క్షీరాంబోధిర్విభింద్యాద్భవదనభిమతం భూరి మే
భూతిహేతుః || 6 ||

మూర్ధన్యేషోఽంజలిర్మే దృఢతరమిహ తే బధ్యతే
బంధపాశ-

-చ్ఛేత్రే దాత్రే సుఖానాం భజతి భువి భవిష్యద్విధాత్రే
ద్యుభర్తే |

అత్యంతం సంతతం త్వం ప్రదిశ పదయుగే హంత
సంతాపభాజా-

-మస్మాకం భక్తిమేకాం భగవత ఉత తే
మాధవస్యాధ వాయోః || 7 ||

సాభ్రోష్ణాభీశుశుభ్రప్రభమభయ నభో
భూరిభూభృద్విభూతి-

-భ్రాజిష్ఠుర్భూర్భూణాం భవనమపి విభోఽభేది

బభ్రే బభూవే |

యేన భ్రూవిభ్రమస్తే భ్రమయతు సుభృశం

బభ్రువద్దుర్భూతాశాన్

భ్రాంతిర్భేదావభాసస్త్వితీ భయమభిభూర్భృక్ష్యతో

మాయిభిక్షూన్ || 8 ||

యేఽముం భావం భజంతే

సురముఖసుజనారాధితం తే తృతీయం

భాసంతే భాసురైస్తే

సహచరచలితైశ్చామరైశ్చారువేషాః |

వైకుంఠే

కంఠలగ్నస్థిరశుచివిలసత్కాంతితారుణ్యలీలా-

లావణ్యాపూర్ణకాంతాకుచభరసులభాశ్లేషసంమోద

సాంద్రాః || 9 ||

ఆనందాన్మందమందా దదతి హి మరుతః

కుందమందారనంద్యా-

-వర్తామోదాన్ దధానా మృదుపదముదితోద్ధీతకైః

సుందరీణాం |

వృందైరావంద్యముక్తేంద్వహిమగుమదనాహీంద్రదే

వేంద్రసేవ్యే

మౌకుందే

మందిరేఽస్మిన్నవిరతముదయన్మోదినాం దేవదేవ

|| 10 ||

ఉత్తప్తాఽత్యుత్కటత్విట్

ప్రకటకటకటధ్వానసంఘట్టనోద్య-

-ద్విద్యుద్వ్యాఢస్ఫులింగప్రకరవికిరణోత్క్వాఢితే

బాఢితాంగాన్ |

ఉద్గాఢం పాత్యమానా తమసి తత ఇతః కింకరైః

పంకిలే తే

పంక్తిర్గాఢాం గరింణా గ్లపయతి హి భవద్వేషిణో

విద్యదాద్య || 11 ||

అస్మిన్నస్మద్గురూణాం

హరిచరణచిరధ్యానసన్మంగలానాం

యుష్మాకం పార్శ్వభూమిం

ధృతరణరణికస్వర్గిసేవ్యాం ప్రపన్నః |

యస్తూదాస్తే స

ఆస్తేఽధిభవమసులభక్లేశనిర్మూకమస్త-

-ప్రాయానందం కథంచిన్న వసతి సతతం

పంచకష్టేఽతికష్టే || 12 ||

క్షుత్ క్షామాన్

రూక్షరక్షోరదఖరనఖరక్షుణ్ణవిక్షోభితాక్షా-

-నామగ్నానాంధకూపే క్షురముఖముఖరైః

పక్షిభిర్విక్షతాంగాన్ |

పూయాస్సృజ్మత్రవిష్టాకృమికులకలిలే

తత్క్షణక్షిప్తశక్త్యా-

-ద్యస్త్రవ్రాతార్దితాంస్త్యద్విష ఉపజిహతే వజ్రకల్పా

జలూకాః || 13 ||

మాతర్మే మాతరిశ్వన్ పితరతులగురో

భ్రాతరిష్టాప్తబంధో

స్వామిన్ సర్వాంతరాత్మన్నజర

జరయితర్జన్మమృత్యామయానాం |

గోవిందే దేహి భక్తిం భవతి చ భగవన్నూర్జితాం

నిర్నిమిత్తాం

నిర్వాజాం నిశ్చలాం సద్గుణగణబృహతీం

శాశ్వతీమాశు దేవ || 14 ||

విష్ణోరత్కృత్తమత్వాదఖిలగుణగణైస్తత్ర భక్తిం గరిష్ఠాం

ఆశ్లేష్ఠే శ్రీధరాభ్యామముమథ పరివారాత్మనా

సేవకేషు |

యః సంధత్తే

విరించశ్వసనవిహగపానంతరుద్రేంద్రపూర్వే-

-ష్వాధ్యాయంస్తారతంయం స్ఫుటమవతి సదా

వాయురస్మద్గురుస్తం || 15 ||

తత్త్వజ్ఞాన్ ముక్తిభాజః సుఖయిసి హి గురో

యోగ్యతాతారతంయా-

-దాధత్సే మిశ్రబుద్ధింస్త్రీదివనిరయభూగోచరాన్

నిత్యబద్ధాన్ |

తామిస్రాంధాదికాఖ్యే తమసి సుబహులం

దుఃఖయస్యన్యథాజ్ఞాన్

విష్టోరాజ్ఞాభిరిత్తం శృతిశతమితిహాసాది

చాకర్ణయామః || 16 ||

వందేఽహం తం హనూమానితి

మహితమహాపౌరుషో బాహుశాలీ

ఖ్యాతస్తేఽగ్ర్యోఽవతారః సహిత ఇహ

బహుబ్రహ్మచర్యాదిధర్మైః |

సస్నేహానాం సహస్వానహరహరహితం నిర్దహాన్

దేహభాజాం

అంహోమోహాపహో యః స్పృహయతి మహతీం

భక్తిమద్యాపి రామే || 17 ||

ప్రాకృంచాశత్సహస్త్రిర్వ్యవహితమహితం యోజనైః

పర్వతం త్వం

యావత్సంజీవనాద్యోషధనిధిమధికప్రాణ

లంకామనైషిః |

అద్రాక్షీదుత్పతంతం తత ఉత గిరిముత్పాటయంతం

గృహీత్వా

యాంతం ఖే రాఘవాంఘ్రౌ ప్రణతమపి తదైకక్షణే

త్వాం హి లోకః || 18 ||

క్షిప్తః పశ్చాత్సత్సలీలం శతమతులమతే

యోజనానాం స ఉచ్ఛ-

-స్తావద్విస్తారవంశ్చాప్యుపలలవ ఇవ వ్యగ్రబుద్ధ్యా

త్వయాఽతః |

స్వస్వస్థానస్థితాతిస్థిరశకలశిలాజాలసంశ్లేషనష్ట-

-చ్ఛేదాంకః ప్రాగివాభూత్ కపివరవపుషస్తే నమః

కౌశలాయ || 19 ||

దృష్ట్యా దుష్టాధిపోరః స్ఫుటితకనకసద్వర్మ

ఘృష్టాస్థికూటం

నిష్పిష్టం హాటకాద్రిప్రకటతటతటాకాతిశంకో

జనోఽభూత్ |

యేనాఽజౌ రావణారిప్రియనటనపటుర్ముష్టిరిష్టం

ప్రదేష్టుం

కిం నేష్టే మే స

తేఽష్టాపదకటకతటిత్కోటిభామృష్టకాష్టః || 20 ||

దేవ్యాదేశప్రణీతిదృహిణహరవరావధ్యరక్షోవిఘాతా-

-ద్యాసేవోద్యద్దయార్థః సహభుజమకరోద్రామనామా

ముకుందః |

దుష్ప్రాపే పారమేష్ఠ్యే కరతలమతులం

మూర్ధ్ధివిన్యస్య ధన్యం

తన్వన్భూయః

ప్రభూతప్రణయవికసితాఙ్జేక్షణస్త్యేక్షమాణః || 21 ||

జఘ్న నిఘ్నన విఘ్నా

బహులబలబకధ్వంసనాద్యేన శోచ-

-ద్విప్రానుక్రోశపాశైరసువిద్యతిసుఖస్వైకచక్రాజనానాం

|

తస్మై తే దేవ కుర్మః కురుకులపతయే కర్మణా చ

ప్రణామాన్

కిర్మీరం దుర్మతీనాం ప్రథమమథ చ యో నర్మణా

నిర్మమాథ || 22 ||

నిర్మద్నన్నత్యయత్నం విజరవర

జరాసంధకాయాస్థిసంధీన్

యుద్ధే త్వం స్వధ్వరే వా పశుమివ దమయన్

విష్ణుపక్షద్విడీశం |

యావత్ప్రత్యక్షభూతం నిఖిలమఖభుజం

తర్పయామాసిథాసౌ

తావత్యాఽయోజి తృప్త్యా కిము వద భగవన్

రాజసూయాశ్వమేధే || 23 ||

క్షేలాక్షీణాట్టహాసం తవ

రణమరిహన్నుద్గదోద్ధామబాహోః

బహ్వాక్షౌహిణ్యనీకక్షపణసునిపుణం యస్య

సర్వోత్తమస్య |

శుశ్రూషార్థం చకర్థ స్వయమయమథ

సంవక్తమానందతీర్థ-

-శ్రీమన్నామస్యమర్థస్త్వమపి హి యువయోః

పాదపద్మం ప్రపద్యే || 24 ||

దృహ్యంతీం హృద్యహం మాం దృతమనిల

బలాద్ద్రావయంతీమవిద్యా-

-నిద్రాం విద్రావ్య సద్యోరచనపటుమథాఽపాద్య

విద్యాసముద్ర |

వాగ్దేవీ సా సువిద్యాద్రవిణద విదితా ద్రౌపదీ

రుద్రపత్న్యా-

-దుద్రిక్తా ద్రాగభద్రాద్రహాయతు దయితా

పూర్వభీమాఽజ్ఞయా తే || 25 ||

యాభ్యాం శుశ్రూషురాసీః కురుకులజననే

క్షత్రవిప్రోదితాభ్యాం

బ్రహ్మభ్యాం బృంహితాభ్యాం చితసుఖవపుషా

కృష్ణనామాస్పదాభ్యాం |

నిర్భేదాభ్యాం

విశేషాద్వివచనవిషయాభ్యామమూభ్యాముభాభ్యాం

తుభ్యం చ క్షేమదేభ్యః సరిసిజవిలసల్లోచనేభ్యో

నమోఽస్తు || 26 ||

గచ్ఛన్ సౌగంధికార్థం పథి స హనుమతః

పుచ్ఛమచ్ఛస్య భీమః

ప్రోద్ధర్తుం నాశకత్స త్వముమురువపుషా

భీషయామాస చేతి |

పూర్ణజ్ఞానౌజసోస్తే గురుతమ వపుషోః

శ్రీమదానందతీర్థ

క్రీడామాత్రం తదేతత్ ప్రమదద సుధియాం మోహక

ద్వేషభాజాం || 27 ||

బహ్విః కోటిరటీకః

కుటలకటుమతీనుత్కటాటోపకోపాన్

ద్రాక్చ త్వం సత్వరత్వాచ్చరణద గదయా

పోథయామాసిధారీన్ |

ఉన్మథ్యాతథ్యమిథ్యాత్వవచనవచనానుత్పథస్థాంస్త

థాఽన్యాన్

ప్రాయచ్చః స్వప్రియాయై ప్రియతమకుసుమం ప్రాణ

తస్మై నమస్తే || 28 ||

దేహోదుత్త్రామితానామధిపతిరసతామక్రమాద్వక్రబు

ద్ధిః

క్రుద్ధః క్రోధైకవశ్యః క్రిమిరివ మణిమాన్ దుష్కృతీ

నిష్క్రియార్థం |

చక్రే భూచక్రమేత్య క్రకచమివ సతాం చేతసః

కష్టశాస్త్రం

దుస్తర్కం చక్రపాణేర్గుణగణవిరహం జీవతాం

చాధికృత్య || 29 ||

తద్దుష్ప్రక్షానుసారాత్క తిపయకునరైరాద్యతోఽన్వైర్వి
స్సృష్టో

బ్రహ్మాఽహం నిర్గుణోఽహం వితథమిదమితి హ్యేష
పాషండవాదః |

తద్యుక్త్యాభాసజాలప్రసరవిషతరూద్ధాహదక్షప్రమాణ-
-జ్వాలామాలాధరాగ్నిః పవన విజయతే
తేఽవతారస్త్పతీయః || 30 ||

ఆక్రోశంతో నిరాశా

భయభరవివశస్వాశయాశ్చిన్నదర్పా
వాశంతో దేశనాశస్వీతి బత కుఢియాం
నాశమాశాదశాఽశు |

ధావంతోఽశ్లేలశీలా వితథశపథశాపాశివాః

శాంతశౌర్యా-

-స్త్వద్వ్యాఖ్యాసింహనాదే సపది దద్యుశిరే
మాయిగోమాయవస్తే || 31 ||

త్రిష్వప్యేవావతారేష్వరిభిరపఘ్నుణం హింసితో

నిర్వికారః

సర్వజ్ఞః సర్వశక్తిః సకలగుణగణాపూర్ణరూపప్రగల్భః

|

స్వచ్ఛః స్వచ్ఛందమృత్యుః సుఖయసి సుజనం దేవ

కిం చిత్రమత్ర

త్రాతా యస్య త్రిధామా జగదుత వశగం కింకరాః

శంకరాద్యాః || 32 ||

ఉద్యన్మందస్మితశ్రీమృదు

మధుమధురాలాపపీయూషధారా-

-

పూరాసేకోపశాంతాసుఖసుజనమనోలోచనాపీయ

మానం |

సంద్రక్ష్యే సుందరం సందుహదిహ

మహదానందమానందతీర్థ

శ్రీమద్వక్త్రేందుబింబం దురతనుదుదితం

నిత్యదాఽహం కదా ను || 33 ||

ప్రాచీనాచీర్ణపుణ్యోచ్చయచతురతరాచారతశ్చారుచి

త్తా-

-నత్యుచ్చాం రోచయంతీం శ్రుతిచితవచనాం

శ్రావకాంశ్చోద్యచుంచూన్ |

వ్యాఖ్యాముత్తాతదుఃఖాం చిరముచితమహాచార్య

చింతారతాంస్తే

చిత్రాం

సచ్ఛాస్త్రకర్తాశ్చరణపరిచరాంఛ్రావయాస్మాంశ్చ

కించిత్ || 34 ||

పీఠే రత్నోకపక్ష్మప్తే రుచిరరుచిమణిజ్యోతిషా

సన్నిషణ్ణం

బ్రహ్మణం భావినం త్వాం జ్వలతి నిజపదే

వైదికాద్యా హి విద్యాః |

సేవంతే మూర్తిమత్యః సుచరిత చరితం భాతి

గంధర్వ గీతం

ప్రత్యేకం దేవసంసత్స్వపి తవ

భగవన్నర్తితద్యోవధూషు || 35 ||

సానుక్రోశైరజస్రం

జనిమృతినిరయాద్యూర్మిమాలావిలేఽస్మిన్

సంసారాబ్ధౌ నిమగ్నాన్ శరణమశరణానిచ్ఛతో వీక్ష్య

జంతూన్ |

యుష్మాభిః ప్రార్థితః సన్ జలనిధిశయనః

సత్యవత్యాం మహర్షే-

-ర్వ్యక్తశ్చిన్మాత్రమూర్తిర్న ఖలు భగవతః ప్రాకృతో

జాతు దేహః || 36 ||

అస్తవ్యస్తం సమస్తశ్రుతిగతమధమై రత్నపూగం

యథాఽందై-

-రర్థం లోకోపకృత్యై గుణగణనిలయః

సూత్రయామాస కృత్స్నం |

యోఽసౌ

వ్యాసాభిధానస్తమహమహారహర్భక్తితస్త్వత్ప్రసాదాత్

సద్యో విద్యోపలబ్ధ్యై గురుతమమగురుం దేవదేవం
నమామి || 37 ||

ఆజ్ఞామన్వైరధార్యాం శిరసి పరిసరద్రశ్మికోటీరకోటా
కృష్ణస్యాక్లిష్టకర్మా దధదనుసరాణాదర్ధితో దేవసంఘైః

|

భూమావాగత్య

భూమన్నసుకరమకరోర్బ్రహ్మసూత్రస్య భాష్యం

దుర్భాష్యం వ్యస్య దస్యోర్మణిమత ఉదితం

వేదసద్యుక్తిభిస్త్యం || 38 ||

భూత్వా క్షేత్రే విశుద్ధే ద్విజగణనిలయే

రోప్యపీఠాభిధానే

తత్రాపి బ్రహ్మజాతిస్త్రీభువనవిశదే మధ్యగేహాఖ్యగేహా

|

పారివ్రాజ్యాధిరాజః పునరపి బదరీం ప్రాప్య కృష్ణం చ

నత్వా

కృత్వా భాష్యాణి సంయగ్ వ్యతనుత చ భవాన్

భారతార్థప్రకాశం || 39 ||

వందే తం త్వాం సుపూర్ణప్రమతిమనుదినాసేవితం

దేవవ్యందైః

వందే వందారుమీశే శ్రియ ఉత నియతం

శ్రీమదానందతీర్థం |

వందే

మందాకినీసత్సరిదమలజలాసేకసాధిక్యసంగం

వందేఽహం దేవ భక్త్యా భవభయదహానం

సజ్జనానోదయంతం || 40 ||

సుబ్రహ్మణ్యాఖ్యసూరేః సుత ఇతి సుభృశం

కేశవానందతీర్థ-

శ్రీమత్పాదాబ్జభక్తః స్తుతిమకృత హరేర్వాయుదేవస్య

చాస్య |

తత్పాదార్చాదరేణ గ్రథితపదలసన్మాలయా

త్వేతయా యే

సంరాధ్యామూ నమంతి ప్రతతమతిగుణా

ముక్తిమేతే వ్రజంతి || 41 ||

పాంత్వస్మాన్

పురుహూతవైరిబలవన్మాతంగమాద్యద్భటా

కుంభోచ్ఛాద్రివిపాటనాధికపటుప్రత్యేకవజ్రాయితాః |

శ్రీమత్కంఠీరవాస్య ప్రతత సునఖరా

దారితారాతిదూర-

ప్రధ్వస్తద్వాంతశాంతప్రవితతమనసా భావితా

నాకివృందైః || 1 ||

లక్ష్మీకాంత సమంతతోఽవికలయన్ నైవేశితుస్తే

సమం

పశ్యాంయుత్తమవస్తు దూరతరతోఽపాస్తం రసో

యోఽష్టమః |

యద్రోషోత్కరదక్షనేత్రకుటిలప్రాంతోత్థితాగ్నిస్ఫురత్

ఖద్యోతోపమవిస్ఫులింగభసితా బ్రహ్మశశక్రోత్కరాః

|| 2 ||

ఇతి శ్రీత్రివిక్రమపండితాచార్య విరచితా వాయుస్తుతిః

సమాప్తా ||